



ALL INDIA RADIO, THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE : 02.09.2025

TIME : 12.50 PM

പ്രധാന വാർത്തകൾ

- 1) രാഷ്ട്രപതി ദ്രൗപദി മുർമു സിറ്റി യൂണിയൻ ബാങ്കിന്റെ 120-ാമത് സ്ഥാപക ദിനാഘോഷങ്ങൾ ചെന്നൈയിൽ ഉദ്ഘാടനം ചെയ്തു.

President Droupadi Murmu inaugurated the 120th foundation day celebrations of City Union Bank at Chennai, Tamil Nadu

- 2) ഇന്ത്യയുമായി ചേർന്ന് സെമികണ്ടക്ടർ മേഖലയിൽ മികച്ച ഭാവി കെട്ടിപ്പടുക്കാൻ ലോകം സന്നദ്ധമാണെന്ന് പ്രധാനമന്ത്രി നരേന്ദ്ര മോദി.

Prime Minister Narendra Modi has said that the world trusts India, believes in India, and is ready to build the semiconductor future with India. PM Inaugurated Semicon India 2025 at Yashobhoomi in New Delhi today.

- 3) പഞ്ചാബിൽ പ്രളയക്കെടുതി രൂക്ഷം. സംസ്ഥാനത്തിന് എല്ലാ പിന്തുണയും ഉറപ്പുനൽകി കേന്ദ്രസർക്കാർ. ഉത്തരാഖണ്ഡിലും മഴക്കെടുതികളിൽ ജനജീവിതം ദുരിതത്തിൽ.

Centre assures all possible assistance to Punjab as 12 districts reeling under severe floods; Continuous rainfall across most parts of Uttarakhand has severely disrupted normal life.

-
- 4) യമുനാനദിയിൽ ജലനിരപ്പ് അപകടകരമായ നിലയിലേക്ക്. പ്രളയ മുന്നറിയിപ്പ് നൽകി ഡൽഹി സർക്കാർ.

In the National Capital Delhi, the water level of the Yamuna River has risen and is expected to have crossed the danger mark this morning due to heavy rainfall in Delhi-NCR.

- 5) ഓണാഘോഷത്തിരക്കിൽ കേരളം. തിരുവോണത്തിന് ഇനി മൂന്ന് നാൾ മാത്രം. വിപണികൾ സജീവം.

Kerala is bustling with Onam celebrations, only three days left for Thiruvonam. Onam markets are active across the state.

- 6) യു.എസ് ഓപ്പൺ ടെന്നീസ് ക്വാർട്ടർ ഫൈനൽ മത്സരങ്ങൾക്ക് ഇന്ന് തുടക്കം. കേരള ക്രിക്കറ്റ് ലീഗിൽ ഇന്ന് രണ്ട് മത്സരങ്ങൾ.

In US Open tennis, quarterfinal matches begin today. Two matches will be played today in Kerala Cricket League.

President

തമിഴ്നാട് സന്ദർശനത്തിനെത്തിയ രാഷ്ട്രപതി ദ്രൗപദി മുർമു ചെന്നൈയിൽ സിറ്റി യൂണിയൻ ബാങ്കിന്റെ 120-ാമത് സ്ഥാപക ദിനാഘോഷങ്ങൾ ഉദ്ഘാടനം ചെയ്തു. പരിപാടിയെ രാഷ്ട്രപതി അൽപസമയത്തിനകം അഭിസംബോധന ചെയ്യും. കേന്ദ്ര ധനമന്ത്രി നിർമ്മല സീതാരാമൻ ഉൾപ്പെടെയുള്ള പ്രമുഖർ ചടങ്ങിൽ പങ്കെടുക്കുന്നുണ്ട്. തിരുവാരുരിൽ നടക്കുന്ന തമിഴ്നാട് കേന്ദ്ര സർവകലാശാലയുടെ പത്താമത് ബിരുദദാന ചടങ്ങിലും രാഷ്ട്രപതി സംബന്ധിക്കും.

SEMICON-EARLY (INTRO)

ഇന്ത്യയുമായി ചേർന്ന് സെമിക്രമങ്ങൾ മേഖലയിൽ മികച്ച ഭാവി കെട്ടിപ്പടുക്കാൻ ലോകം സന്നദ്ധമാണെന്ന് പ്രധാനമന്ത്രി നരേന്ദ്ര മോദി. ന്യൂഡൽഹിയിലെ യശോഭൂമിയിൽ സെമിക്രമങ്ങൾ ഇന്ത്യ - 2025 ഉദ്ഘാടനം ചെയ്യുകയായിരുന്നു അദ്ദേഹം. (വോയിസ്...)

എണ്ണയെ കറുത്ത സ്വർണ്ണം എന്ന് വിശേഷിപ്പിച്ചിരുന്നതു പോലെ, ചിപ്പുകളെ ഡിജിറ്റൽ വജ്രങ്ങളായാണ് ഇപ്പോൾ കണക്കാക്കുന്നെന്നും പ്രധാനമന്ത്രി അഭിപ്രായപ്പെട്ടു. കഴിഞ്ഞ നൂറ്റാണ്ടിനെ രൂപപ്പെടുത്തിയത് എണ്ണയാണെങ്കിൽ, 21-ാം നൂറ്റാണ്ടിൽ ആ സ്ഥാനം ചിപ്പുകൾക്കാണ്. ലോകത്തിന്റെ പുരോഗതി ത്വരിതപ്പെടുത്താൻ അവയ്ക്ക് ശക്തിയുണ്ടെന്നും അദ്ദേഹം പറഞ്ഞു. സെമിക്രമങ്ങൾ മിഷൻ ആരംഭിച്ചതിനുശേഷം ലോകം ഇന്ത്യയെ പൂർണ്ണ വിശ്വാസത്തോടെയാണ് നോക്കുന്നതെന്ന് ഉദ്ഘാടന ചടങ്ങിൽ സംസാരിച്ച കേന്ദ്ര ഇലക്ട്രോണിക്സ്, ഐടി മന്ത്രി അശ്വിനി വൈഷ്ണവ് പറഞ്ഞു. ഇന്ത്യയുടെ സെമിക്രമങ്ങൾ ആവാസവ്യവസ്ഥയെ ഉത്തേജിപ്പിക്കുക എന്ന ലക്ഷ്യത്തോടെയാണ് മൂന്ന് ദിവസത്തെ സമ്മേളനം സംഘടിപ്പിച്ചിരിക്കുന്നത്.

PM-Bihar

ബീഹാർ രാജ്യ ജീവിക നിധി സഹ് സഹകാരി സംഘ് ലിമിറ്റഡിന് പ്രധാനമന്ത്രി നരേന്ദ്ര മോദി ഇന്ന് ഓൺലൈനായി തുടക്കം കുറിച്ചു. ഗ്രാമീണ സ്ത്രീകൾക്കിടയിലെ സംരംഭകത്വം ശക്തിപ്പെടുത്തുന്നതിനും, സാമൂഹിക സംരംഭങ്ങളുടെ വളർച്ച വേഗത്തിലാക്കുന്നതിനുമാണ് ഇതിലൂടെ ലക്ഷ്യമിടുന്നത്. കേന്ദ്ര-സംസ്ഥാന സർക്കാരുകളുടെ പിന്തുണയോടെയുള്ള ഈ സംരംഭത്തിലൂടെ, ജീവികയിലെ അംഗങ്ങൾക്ക് കുറഞ്ഞ പലിശനിരക്കിൽ വായ്പകൾ ലഭ്യമാക്കും.

Punjab Flood

പഞ്ചാബിലെ പ്രളയസാഹചര്യം വിലയിരുത്തി പ്രധാനമന്ത്രി നരേന്ദ്രമോദി. മുഖ്യമന്ത്രി ഭഗവന്ത് മാനുമായി സംഭാഷണം

നടത്തിയ പ്രധാനമന്ത്രി എല്ലാവിധ പിന്തുണയും ഉറപ്പുനൽകി. ഓഗസ്റ്റ് 1 മുതൽ ആരംഭിച്ച വെള്ളപ്പൊക്കക്കെടുതികളിൽ 29 പേർക്കാണ് പഞ്ചാബിൽ ജീവൻ നഷ്ടമായത്. 96,061 ഹെക്ടർ ഭൂമിയിൽ കൃഷിനാശം സംഭവിച്ചിട്ടുണ്ട്. വിളനാശം നേരിട്ട കർഷകർക്ക് എല്ലാ സഹായങ്ങളും കേന്ദ്ര കൃഷിമന്ത്രി ശിവരാജ് സിങ്ങ് ചൗഹാൻ ഉറപ്പുനൽകി. കഴിഞ്ഞ 55 വർഷത്തിനിടയിലുണ്ടായ ഏറ്റവും കനത്ത മഴയാണ് പഞ്ചാബിൽ ഇക്കൂറി അനുഭവപ്പെടുന്നത്. ഗുരുദാസ്തൂർ, അമൃത്സർ, ഫാസിൽക്ക, ഫിറോസ്തൂർ, പത്താൻകോട്ട് തുടങ്ങി 12 ജില്ലകളിലാണ് രൂക്ഷമായ കെടുതികൾ.

YAMUNA-WATER LEVEL

ഡൽഹി മേഖലയിൽ, യമുന നദിയിലെ ജലനിരപ്പ് അപകടകരമായ രീതിയിൽ ഉയരുന്നു. മയൂർ വിഹാർ, യമുനാ ബസാർ തുടങ്ങിയ മേഖലകളിൽ നിന്നും ജനങ്ങളെ മാറ്റിപാർപ്പിക്കാൻ നടപടികൾ ആരംഭിച്ചു. പഴയ റെയിൽവേ പാലവും അടച്ചിട്ടിരിക്കുകയാണ്. ഹരിയാനയിലെ ഹമിനികുണ്ഡ് ബാരേജിൽ നിന്നും വൻതോതിൽ ജലം തുറന്നു വിടുന്ന സാഹചര്യത്തിൽ ഡൽഹി സർക്കാർ പ്രളയ മുന്നറിയിപ്പും പുറപ്പെടുവിച്ചിട്ടുണ്ട്.

UTTARAKHAND - WEATHER

ഉത്തരാഖണ്ഡിലും കനത്ത മഴ ജനജീവിതത്തെ സാരമായി ബാധിച്ചു. ഉയർന്ന മേഖലകളിൽ മണ്ണിടിച്ചിലും താഴ്ന്ന പ്രദേശങ്ങളിൽ വെള്ളക്കെട്ടും റിപ്പോർട്ട് ചെയ്തിട്ടുണ്ട്. പ്രധാന നദികൾ കരകവിഞ്ഞ് ഒഴുകുകയാണ്. ദുരിത ബാധിതരെ സുരക്ഷിത സ്ഥാനങ്ങളിലേക്ക് മാറ്റി പാർപ്പിച്ചിട്ടുണ്ട്. ഡറാഡുൺ, ഉത്തരകാശി ജില്ലകളിൽ ഇന്ന് ചുവപ്പ് ജാഗ്രതയും മറ്റ് ജില്ലകളിൽ ഓറഞ്ച് ജാഗ്രതയും പ്രഖ്യാപിച്ചു.

J-K HIGHWAY

ജമ്മുകശ്മീരിലെ ബനിഹാളിലും സമീപ പ്രദേശത്തും അനുഭവപ്പെടുന്ന കനത്ത മഴ ജമ്മു-ശ്രീനഗർ ദേശീയ പാതയിലൂടെയുള്ള ഗതാഗതം തടസ്സപ്പെടുത്തി. കശ്മീർ

താഴ്വരയെ രാജ്യത്തിന്റെ മറ്റ് ഭാഗങ്ങളുമായി ബന്ധിപ്പിക്കുന്ന പാതയാണിത്. പാതയിൽ ചെറിയ തോതിൽ മണ്ണിടിച്ചിൽ റിപ്പോർട്ട് ചെയ്യുന്ന സാഹചര്യത്തിലാണ് ഗതാഗത നിരോധനം.

J-K SHRI MATA VAISHNO DEVI YATRA

ജമ്മു കശ്മീരിലെ ത്രികൂട കുന്നുകളിലെ മോശം കാലാവസ്ഥയെത്തുടർന്ന് ശ്രീ മാതാ വൈഷ്ണോ ദേവി ക്ഷേത്രത്തിലേക്കുള്ള തീർത്ഥാടനം തുടർച്ചയായ എട്ടാം ദിവസവും തടസപ്പെട്ടു. മഴയും, മണ്ണിടിച്ചിൽ ഭീഷണിയും കണക്കിലെടുത്താണ് തീരുമാനം. കാലാവസ്ഥയിൽ നേരിയ പുരോഗതി ഉണ്ടെങ്കിലും, തീർത്ഥാടകരുടെ സുരക്ഷയ്ക്ക് മുൻഗണന നൽകി യാത്ര നിർത്തിവയ്ക്കുന്നതായി ഉദ്യോഗസ്ഥർ അറിയിച്ചു.

State- Celebration

ഓണാഘോഷത്തിരക്കിൽ കേരളം. തിരുവോണത്തിന് ഇനി മൂന്ന് നാൾ മാത്രം. നഗര-ഗ്രാമഭേദമന്യേ ഓണവിപണി സജീവമാണ്. സംസ്ഥാന സർക്കാരിന്റെ ഈ വർഷത്തെ ഓണം വാരാഘോഷത്തിന് നാളെ തിരുവനന്തപുരത്ത് തുടക്കമാകും. സംസ്ഥാന തല ഉദ്ഘാടനം മുഖ്യമന്ത്രി പിണറായി വിജയൻ നിർവഹിക്കും. ചലച്ചിത്ര താരങ്ങളായ ബേസിൽ ജോസഫും ജയം രവിയും മുഖ്യാതിഥികളാകും. ഇന്ന് മുതൽ തലസ്ഥാന നഗരി ദീപാലംകൃതമാകും. സെൻട്രൽ സ്റ്റേഡിയം, മ്യൂസിയം ഉൾപ്പെടെ 33 വേദികളിലായി ഈ മാസം ഒൻപത് വരെ വിവിധ കലാപരിപാടികളാണ് വാരാഘോഷത്തോട് അനുബന്ധിച്ച് അരങ്ങേറുക.

AMOEBIC (INTRO)

അമീബിക് മസ്തിഷ്ക ജ്വരത്തിനെതിരെ പ്രതിരോധ പ്രവർത്തനം ശക്തമാക്കി ആരോഗ്യവകുപ്പ്. മൂക്കിൽ വെള്ളം കയറാതിരിക്കാൻ വേണ്ട പ്രതിരോധ നടപടികൾ സ്വീകരിക്കുക വളരെ പ്രധാനമാണെന്ന് കോഴിക്കോട് മെഡിക്കൽ കോളേജ് ജനറൽ മെഡിസിൻ വിഭാഗം അസിസ്റ്റന്റ് പ്രൊഫസർ ഡോ ഷമീർ

വി.കെ. ആകാശവാണി വാർത്തകളോട് പറഞ്ഞു..
(വോയിസ്.....)

Voters List

തദ്ദേശ സ്വയംഭരണ സ്ഥാപനങ്ങളിലേക്കുള്ള തിരഞ്ഞെടുപ്പിന്റെ അന്തിമ വോട്ടർപ്പട്ടിക സംസ്ഥാന തിരഞ്ഞെടുപ്പ് കമ്മീഷൻ ഇന്ന് പ്രസിദ്ധീകരിക്കും. 29 ലക്ഷത്തി 81,310 പേരാണ് വോട്ടർപ്പട്ടികയിൽ പേര് ചേർക്കാൻ അപേക്ഷിച്ചിട്ടുള്ളത്. ഇതിൽ 5,595 പേർ പ്രവാസികളാണ്. തിരുത്തലിന് 13,859 അപേക്ഷയും വാർഡ് മാറ്റാൻ 1 ലക്ഷത്തി 80,793 അപേക്ഷയും ലഭിച്ചു. പേര് ഒഴിവാക്കാൻ 3,806 പേരാണ് അപേക്ഷ നൽകിയത്. 28,731 പേരെ നീക്കാൻ ഇലക്ടറൽ രജിസ്ട്രേഷൻ ഓഫീസർമാർ സ്വമേധയാ നോട്ടീസ് നൽകി.

SINGAPORE PM-INDIA VISIT

സിംഗപ്പൂർ പ്രധാനമന്ത്രി ലോറൻസ് വോങ്ങ് മൂന്ന് ദിവസത്തെ സന്ദർശനത്തിനായി ഇന്ന് വൈകുന്നേരം ഇന്ത്യയിലെത്തും. പ്രധാനമന്ത്രി നരേന്ദ്ര മോദിയുമായി അദ്ദേഹം ഉഭയകക്ഷി ചർച്ചകൾ നടത്തും. രാഷ്ട്രപതി ദ്രൗപദി മുർമുവുമായും സിംഗപ്പൂർ പ്രധാനമന്ത്രി കൂടിക്കാഴ്ച നടത്തും. ഇന്ത്യ-സിംഗപ്പൂർ നയതന്ത്ര ബന്ധത്തിന്റെ 60-ാം വാർഷികത്തോടനുബന്ധിച്ചാണ് സന്ദർശനം.

German -FM

ജർമ്മ വിദേശകാര്യ മന്ത്രി യൂഹാൻ ഡേവിഡ് വാഡെഹൂൾ രണ്ട് ദിവസത്തെ സന്ദർശനത്തിനായി ഇന്ത്യയിലെത്തി. ഇന്ന് രാവിലെ ബംഗളൂരുവിലെത്തിയ അദ്ദേഹം ഐഎസ്ആർഒ സന്ദർശന ശേഷം ഡൽഹിയിലേക്ക് തിരികും. കേന്ദ്ര മന്ത്രിമാരായ പിയൂഷ് ഗോയൽ, എസ് ജയശങ്കർ എന്നിവരുമായി നാളെ അദ്ദേഹം കൂടിക്കാഴ്ച നടത്തും. ഇന്തോ- പസഫിക് മേഖലയിലും ആഗോള തലത്തിലും ഇന്ത്യയ്ക്ക് നിർണായക സ്ഥാനമാണുള്ളതെന്ന് സന്ദർശനത്തിന് മുന്നോടിയായി ജർമ്മ വിദേശകാര്യ മന്ത്രി വ്യക്തമാക്കി.

REV. US OPEN TENNIS

യു.എസ് ഓപ്പൺ ടെന്നീസ് ക്യാർട്ടർ ഫൈനൽ മത്സരങ്ങൾക്ക് ഇന്ന് തുടക്കം. പുരുഷ സിംഗിൾസിൽ ലോക രണ്ടാം നമ്പർ താരം സ്റ്റെയിനിൻറെ കാർലോസ് അൽക്കാരാസ്, ചെക് താരം ജിൻ ലെഹിച്ചയെ നേരിടും. നാളെ നടക്കുന്ന മത്സരത്തിൽ നൊവാക് ജോക്കോവിച്ച്, ടെയ്ലർ ഫ്രിറ്റ്സിനെയും നേരിടും. വനിതാ സിംഗിൾസ് ക്യാർട്ടർ ഫൈനലിൽ നാളെ, നിലവിലെ ചാമ്പ്യൻ അര്യാന സബലേക് ചെക് താരം വൻറോ സോവയുമായും, നവോമി ഒസാക കരോളിന മുച്ചോവയുമായും ഏറ്റുമുട്ടും.

KCL

കേരള ക്രിക്കറ്റ് ലീഗിൽ ഇന്ന് രണ്ട് മത്സരങ്ങൾ. ഉച്ചയ്ക്ക് 2.30 ന് കാലിക്കറ്റ് ഗ്ലോബ് സ്റ്റാർസ്, കൊച്ചി ബ്ലൂ ടൈഗേഴ്സിനെ നേരിടും. വൈകുന്നേരം 6.45 ന്, തൃശൂർ ടൈറ്റൻസ്, അദാനി ട്രിവാൻഡ്രം റോയൽസുമായും ഏറ്റുമുട്ടും.

AFGHAN QUAKE

അഫ്ഗാനിസ്ഥാനിലുണ്ടായ ശക്തമായ ഭൂകമ്പത്തിൽ മരണസംഖ്യ 800 പിന്നിട്ടു. രണ്ടായിരത്തിലധികം പേർക്ക് പരിക്കേറ്റിട്ടുണ്ട്. അവശിഷ്ടങ്ങൾക്കിടയിൽ ആളുകൾ കുടുങ്ങിക്കിടക്കുന്നതിനാൽ മരണസംഖ്യ ഇനിയും ഉയരാൻ സാധ്യതയുണ്ട്. നംഗർഹാർ, കുനാർ പ്രവിശ്യകളിൽ ഞായറാഴ്ച രാത്രിയാണ് റിക്ടർ സ്കെയിലിൽ 6 തീവ്രത രേഖപ്പെടുത്തിയ ഭൂകമ്പം ഉണ്ടായത്. പാകിസ്ഥാൻ തലസ്ഥാനമായ ഇസ്ലാമാബാദിലും ഭൂചലനം അനുഭവപ്പെട്ടിരുന്നു.

REV. SUDAN LANDSLIDE

സുഡാനിലെ മാറാ മലനിരകളിൽ ഇന്നലെ ഉണ്ടായ കനത്ത മണ്ണിടിച്ചിലിൽ ആയിരത്തിലേറെ മരണം. സുഡാൻറെ പടിഞ്ഞാറൻ മേഖലയിലാണ് മണ്ണിടിച്ചിൽ ഉണ്ടായത്. ദുരിതാശ്വാസ

പ്രവർത്തനത്തിനും, മ്യൂട്ടേഷൻ കണ്ടെത്താനും ഐക്യ രാഷ്ട്ര സഭയുടെയും അന്താരാഷ്ട്ര സംഘടനകളുടെയും സഹായം സുധാൻ ആവശ്യപ്പെട്ടിട്ടുണ്ട്.

SENSEX-GOLD

രാജ്യത്തെ ഓഹരി വിപണികളിൽ നേട്ടം. ബോംബെ ഓഹരി സൂചിക സെൻസെക്സ് 344 പോയിന്റ് ഉയർന്ന് 80,709 ലും, ദേശീയ ഓഹരി സൂചിക നിഫ്റ്റി 116 പോയിന്റ് നേട്ടത്തിൽ 24,741 ലും വ്യാപാരം തുടരുന്നു.

സ്വർണവില കൂടി. പവൻ 160 രൂപ വർദ്ധിച്ച് 77,800 രൂപയും, ഗ്രാമിൻ 9,725 രൂപയുമാണ് ഇന്നത്തെ വില.

